



IL-KUMMISSJONI
EWROPEA

Brussell, 19.3.2021
COM(2021) 146 final

2018/0227 (COD)

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

dwar

**il-pożizzjoni tal-Kunsill rigward l-adozzjoni ta' Regolament tal-Parlament Ewropew u
tal-Kunsill dwar il-programm Ewropa Digitali għall-perijodu 2021-2027**

(Test b'rilevanza għaż-ŻEE)

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

dwar

il-pożizzjoni tal-Kunsill rigward l-adozzjoni ta' Regolament tal-Parlament Ewropew u tal-Kunsill dwar il-programm Ewropa Digitali għall-perijodu 2021-2027

(Test b'rilevanza għaż-ŻEE)

1. SFOND

Data li fiha ntbagħtet il-proposta lill-Parlament Ewropew u lill-Kunsill (id-dokument COM(2018) 434 final – 2018/0227 COD) is-6 ta' Ġunju 2018

Data tal-ftehim tal-Kunsill dwar approċċ generali parzjali id-29 ta' Novembru 2018

Data tat-trilogu 1 it-13 ta' Frar 2019

Data tal-ftehim ta' kompromess proviżorju parzjali (fehim komuni) approvat fil-Coreper it-13 ta' Marzu 2019

Data tal-pożizzjoni tal-Parlament Ewropew, fl-ewwel qari (li tinkorpora l-fehim komuni): is-17 ta' April 2019

Dati tat-trilogu 2 (finali) l-14 ta' Diċembru 2020

Data tal-ftehim politiku fil-Kumitat tar-Rappreżentanti Permanenti it-18 ta' Diċembru 2020

Data meta l-Kumitat ITRE tal-Parlament Ewropew ivvota favur l-approvazzjoni tal-ftehim ta' kompromess l-14 ta' Jannar 2021

Data tal-adozzjoni tal-pożizzjoni tal-Kunsill fl-ewwel qari is-16 ta' Marzu 2021

2. OBJETTIV TAL-PROPOSTA TAL-KUMMISSJONI

Il-programm Ewropa Digitali huwa element ċentrali tar-rispons komprensiv tal-Kummissjoni għall-isfida tat-trasformazzjoni digitali, li jagħmel parti mill-proposta tal-Qafas Finanzjarju Pluriennali (QFP) għall-2021-2027.

L-għan ta' din il-proposta huwa li tistabbilixxi strument ta' nfiq biex iċ-ċittadini, in-negozji u l-amministrazzjonijiet pubbliċi tal-UE jgawdu l-massimu tal-benefiċċji tat-trasformazzjoni digitali, b'mod partikolari bit-tishih tal-kapaċitajiet digitali tal-UE f'ħames oqsma ewlenin (l-hekk imsejha "objettivi speċifiċi"): Il-Computing ta' Prestazzjoni Għolja, l-Intelligenza Artifiċjali, iċ-Ċibersigurtà u l-Fiduċja, il-Hiliet Digitali Avvanzati u l-Użu tagħhom, l-aħjar użu tal-kapaċità digitali u l-interoperabbiltà.

Il-programm Ewropa Digitali jikkostitwixxi programm ta' investiment iffukat fuq il-bini tal-kapaċitajiet digitali strateġiċi tal-UE u fuq l-iffaċilitar tal-użu mifruq tat-teknoloġiji digitali, għall użu taċ-ċittadini u n-negozji tal-Ewropa. Jindirizza l-prijoritajiet ewlenin tal-Unjoni, b'mod partikolari t-tranżizzjoni ekoloġika u digitali u r-reżiljenza tas-suq uniku. Se jiffoka fuq l-oqsma fejn l-ebda Stat Membru waħdu ma jista' jiżgura l-livell meħtieġ għas-suċċess digitali. Se jagħmel enfasi wkoll fuq l-oqsma fejn l-infiq pubbliku għandu l-akbar impatt. Il-pakkett finanzjarju globali miftiehem huwa ta' EUR 7.59 biljun (fil-prezzijiet attwali)

3. KUMMENTI DWAR IL-POŻIZZJONI TAL-KUNSILL

Il-pożizzjoni tal-Kunsill tirrifletti bis-shih il-ftehim li ntlahaq fit-trilogi. Fost l-iktar bidliet importanti li ġew introdotti meta mqabbla mal-proposta tal-Kummissjoni hemm:

- *Harsien tal-interessi finanzjarji tal-Unjoni.* Premessa b'referenza għar-reġim generali ta' kondizzjonalità għall-protezzjoni tal-baġit tal-Unjoni kontra l-ksur tal-prinċipji tal-istat tad-dritt li jaffettwaw il-ġestjoni finanzjarja tajba tiegħu jew il-protezzjoni tal-interessi finanzjarji tal-Unjoni giet allinjata mal-formulazzjoni maqbula tal-mekkanizmu. Dak l-allinjament gie appoġġat mill-Kummissjoni.
- *Allinjament tal-Programm Ewropa Digitali mad-durata tal-QFP 2021-2027.* Il-Kummissjoni appoġġat l-oġġettiv li tiġi żgurata l-kontinwità f'każ ta' dewmien fit-tranżizzjoni lejn il-qafas finanzjarju pluriennali futur mingħajr ma interpretat id-dispożizzjonijiet maqbula bħala li jipprovdu estensjoni awtomatika tal-programm.
- *Klawżola ta' retroattività.* Żdiedu dispożizzjonijiet dwar ir-retroattività biex tiġi żgurata l-kontinwità fl-ġhoti ta' appoġġ għal azzjonijiet ta' legat li bħalissa huma appoġġati fil-kuntest tal-programm Faċilità Nikkollegaw l-Ewropa u tal-programm dwar soluzzjonijiet ta' interoperabbiltà u oqfsa komuni għall-amministrazzjonijiet pubbliċi, in-negozji u ċ-ċittadini Ewropej (ISA2), u biex jippermettu l-implimentazzjoni mill-bidu tal-QFP 2021-2027. Il-Kummissjoni appoġġat din iż-żieda.
- *Klima.* Ir-referenza għall-mira generali ta' nfiq għall-klima għall-QFP kollu (inizjalment 25 %) giet aġġornata għal 30 %. *Mira tal-bijodiversità.* Is-sustanza tal-premessa standard dwar il-bijodiversità, jiġifieri l-kontribuzzjoni għall-mira ta' nfiq relatat mal-bijodiversità, żdiedet fil-premessa li tippredvi mira klimatika. Il-Kummissjoni qablet mal-aġġornament tal-mira dwar il-klima u ż-żieda tal-mira tal-Bijodiversità.
- *Distribuzzjoni tal-baġit fuq l-Oġġettivi Speċifiċi u l-pakkett finanzjarju għall-"Interoperabbiltà".* L-ammonti allokat għal Oġġettivi Speċifiċi tnaqqsu proporzjonalment, u dan jirrifletti l-fattur ta' korrezzjoni u l-bilanċ tal-proposta originali (tnaqqis lineari/prorata fl-Oġġettivi Speċifiċi), filwaqt li gie protett il-pakkett finanzjarju għall-interoperabbiltà. Il-Kummissjoni appoġġat iż-żamma tal-fattur ta' korrezzjoni u tal-bilanċ tal-proposta originali.
- *Allinjament orizzontali tad-dispożizzjonijiet relatati mat-trasferiment lura ta' fondi mhux użati trasferiti lid-DEP minn riżorsi taħt ġestjoni kondiviża.* Ġew introdotti dispożizzjonijiet relatati mat-trasferiment lura ta' fondi mhux użati trasferiti lid-DEP minn riżorsi taħt ġestjoni kondiviża, li jirriflettu l-approċċ adottat f'Orizzont Ewropa. Fit-8 ta' Marzu 2019, il-Kummissjoni għamlet dikjarazzjoni fejn esprimiet l-

oġġezzjonijiet tagħha għall-ftehim fir-rigward tad-dispożizzjonijiet dwar it-trasferiment ta' fondi (l-Artikolu 9.5) u l-kofinanzjament.

- *Adozzjoni tal-programmi ta' hidma.* Il-partijiet kollha ftiehm li l-programmi ta' hidma jridu jiġu adottati fil-forma ta' atti ta' implimentazzjoni bl-użu tal-proċedura ta' eżami (komitologija). Intlaħaq ukoll qbil dwar l-użu ta' atti delegati biex jiġi modifikat l-Anness 1.
- *Ċibersigurtà.* Saru kjarifiki addizzjonali dwar l-implimentazzjoni ta' azzjonijiet fil-kuntest tal-Objettiv Speċifiku 3, iċ-Ċibersigurtà u l-Fiduċja, fejn dan l-Objettiv Speċifiku se jiġi implimentat prinċipalment permezz taċ-Ċentru Ewropew ta' Kompetenza Industrijali, Teknoloġika u tar-Riċerka fil-qasam taċ-Ċibersigurtà u n-Network ta' Kompetenza fiċ-Ċibersigurtà (CCCN) proposti.
- *Parteċipazzjoni ta' pajjiżi terzi.* Il-possibbiltà ta' assoċjazzjoni parzjali ta' pajjiżi terzi fil-programm fil-livell ta' Obiettivi Speċifiċi individwali saret possibbli b'mod esplicitu.
- *Sigill ta' Eċċellenza.* Id-dispożizzjonijiet relatati mas-Sigill ta' Eċċellenza ġew allinjati ma' dispożizzjonijiet ekwivalenti fil-kuntest ta' *Orizzont Ewropa*, filwaqt li ġew rispettati l-ispeċifikitajiet taż-żewġ programmi. L-ambitu tal-applikazzjoni tas-Sigill ta' Eċċellenza fil-kuntest tad-DEP ġie modifikat biex jeskludi referenzi għal programmi li fil-każ tagħhom il-bażijiet legali ma jippermettux li wiehded joqgħod fuq is-Sigill ta' Eċċellenza tad-DEP fil-kriterji tal-ġhoti tagħhom.

Il-ftehim li ntlahaq jippreserva l-oġġettivi tal-proposta oriġinali tal-Kummissjoni filwaqt li jżomm il-livell ta' ambizzjoni, iżda jippermetti flessibbiltà suffiċjenti fl-implimentazzjoni tar-regoli l-ġodda.

4. KONKLUŻJONI

Il-Kummissjoni tappoġġa r-risultati tan-negozjati interistituzzjonali u għalhekk taċċetta l-pożizzjoni meħuda mill-Kunsill.